

یعنی تمیز الطیب۔ کو سخاوی کی المقاصد الحسنہ کہتے۔ اسی طرح جب المقاصد کے  
 منبع کی دریافت کیجئے تو چند مراحل کے بعد آپ قاضی اہر مزئی (سنہ ۳۹۶ھ) کی جن اصول  
 وحدیث میں نقش اول یعنی کتاب الحدیث الفاضل تک پہنچ جائیے گا۔

استطراذ کی فائدہ | اراقم السطور کا اس حرف کے معنی ذکر میں لانے سے منشا یہ ہے  
 کہ جن مکتبہ حنفیوں نے امیر الملک کو فقہین و متقدمین نہیں کی تالیفات کے تجربہ و تخیص  
 اپنے نام سے شائع کرنے پر منہم فرمایا ہے۔ وہ شیخ الدبیح پر کیا فتوے صادر کریں گے  
 اسی معاملہ میں درالافتاح شرح حال کی اجازت دیجئے۔

گراں منزل غربت بسوئے خانہ روم

نذر کردم کہ ہم از راہ برے خانہ روم

المقاصد الحسنہ کی دو اور تجزیات بھی ہیں۔

۱۔ از تقی الدین المفتوحی حنبلی نام تجزیہ :-

(ب) السداد للامعة از شہاب الدین احمد بن عبد السلام ۹۳۱ھ  
 ۱۵۲۲ھ

ان ہر دو مؤلفین کے متعلق کیا ارشاد ہے اور ابن الدبیح نے تو اپنے ماخذ کے  
 نام کی تفسیر معنوی بھی نظر انداز نہیں کی۔ دونوں کے نام ملاحظہ فرمائیے۔

سخاوی کا نام :- المقاصد الحسنہ فی کثیر من الاحادیث المشہورۃ علی الاستیفاء

ابن الدبیح کا نام :- تمیز الطیب من الجنیث فی ما یدور علی البیتۃ الناس من الحدیث

۱۔ المقاصد الحسنہ کا ماخذ (منبع) الحدیث الفاضل ہے۔ اس کا ذکر کشف الطنون میں ہے۔

اثبات انبلا میں، معلوم نہیں ملک صاحب کے اس انکشاف کا بیج کیا ہے۔ (رحیق)

۲۔ ان مثالوں میں مناسب ہر تو اس کا بھی اضافہ کر لیجئے جو حافظ ابن ابی حزیب سے کثیر التصانیف

امام کے متعلق منقول ہے۔ کان تصنیفہ فی فنون من العلوم مستزاد الاختصار

من کتب فی ثلاث العلوم الخردیل طبقات الحابد لابن رجب (مستوفی ام جلد) حافظ ابن ابی حزیب

کی وفات سنہ ۵۹۷ھ کی ہے۔

۳۔ الحدیث ۱۵۹ و کشف الطنون ص ۲۹۲ جلد ۲۔

اور ابن الدبیح ہی کی (حدیث میں) تیسیر الوصول الی جامع الوصول ہے جو ۱۲۵۱ھ میں مکتبہ اور دوسری مرتبہ ۱۳۳۱ھ میں مصر میں طبع ہو چکی ہے۔ امیر الملک کے خزانہ اکتب میں بھی اس کا اول الذکر نسخہ موجود تھا۔ مگر راقم نے مطبوعہ ہونے کی وجہ سے اس کا شمار فی الباب نہیں کیا۔ یہ کتاب کس قدر اہم ہے اسٹی برس میں زاہر ۱۲۵۲ھ تا ۱۳۳۱ھ (دومرتبہ شائع ہوئی۔ اطراف ملک میں پھیلی، اہل ذوق نے تقریباً کھیں۔ اصحاب بیربنہ اپنے دروازے کو اس کے تذکرے سے مزین کیا۔ اور یہ شخص ہے حافظ جزری

ابن الاثیر (۱۲۶۶ھ کی کتاب) جامع الاصول لاحادیث الرسول کی جو مجملہ صحاح ستہ کی ایک نئی ترتیب تھی۔ اس کو نئی شان میں مزیج کر دیا اور ابن الاثیر کو یہ خیال رزین بن معاویہ ۳۵۳ھ کی کتاب دیکھ کر پیدا ہوا۔ جیسا کہ مقدمہ جامع الاصول میں ثبت ہے۔ دایت کتاب رزین و ہوا کبرھا و اعماحیث حوی ہذہ الکتب الستہ الستی ہی امرکتب الحدیث و اشہرھا فاحدیث ان اشتغل بہذا الکتاب الجامع فلما تتبعتہ وجدته قد اودع احادیث فی ابواب غیر ثلاث الابواب التی ہوا اولی بہا و کثر فیہ احادیث کثیرة و نثر کثر منہا فجمعت بیون کتابہ و بین ما لہ و لہ من اصول الستہ

یعنی رزین نے صحاح ستہ کی تحریر نو کی ہے مگر ان سے بعض احادیث نظر انداز نہ ہو گئیں۔ اور بعض کتب بیاض میں آگئیں۔ اب صرف اس کی تصحیح کے لئے ابن الاثیر کو یہ زحمت اٹھانا پڑی۔ مگر تحقیق تصدیق کے لئے صرف حمیدی کی الجمع بین الصحیحین سامنے رکھ لی۔ قال ابن الاثیر فی جامع الاصول واعتمادات فی المنقل من الصحیحین علی جمعہ للحمیدی فی کتابہ فانہ احسن فی ذکر طرقہ و استقظی

لہ اثبات التبرکات المتین ۱۳۳۱ھ۔ جامع الاصول ۹ جلدوں میں کالی۔ سلطان سعودی کو تصدیق اور شیخ محمد ابراہیم کی تحقیق سے شائع ہوئی ہے اس سے قبل مکتبہ اس کا ایک ابتدائی حصہ بھی اس کی نثر جامع المحفل و المنقول کے ساتھ طبع ہوا تھا۔ جو اس وقت بیربنہ سامنے ہے اس کا صفحہ ۲۶۸ دیکھنا

فی ایسداد رواۃ والیہ المنتہی فی جمع ہذین الکتابین<sup>۱</sup> — یعنی تفتیح تو صرف  
 رزین کی کتاب کی نظر تھی۔ گراس میں صحیحین کی احادیث پر از سر نو مقابلہ اور تصحیح سے  
 بچنے کے لئے حمیدی کا دامن پکڑ لیا۔ اور یہ جامع الاصول فی حدیث الرسول جیسی  
 جامع صحاح ستہ بعنوان دیگر مرتب ہو گئی۔ یعنی اصل کتب مشکوٰۃ سامنے نہیں رکھا بلکہ ان کا  
 پہلے کا ایک مجموعہ معمول بہ بنا لیا۔

باوجودیکہ جامع الاصول کی اساس رزین کی تخریج و صحاح ستہ تھی مگر ان اثر سے  
 بعد میں آنے والوں کے لئے جامع الاصول ہی اساس بن گئی اور اس بنیاد پر مختلف شکلوں  
 میں روایات مرتب ہونے لگے۔

(۱) ازنا بجمہ اس کی ایک مختصر ترجمہ محمد الموزی الاسترآبادی نے لکھی۔

(۲) دوسری تیس شرف الدین ہبۃ اللہ بن عبدالرحیم البازری الشافعی (م ۳۲۸ھ) نے کی۔

(۳) تیسری تخریج ابن کیکلانی (العلائی الدمشقی القدسی) صاحب الدین عمیل (م ۳۵۹ھ) نے کی۔

(۴) چوتھی شکل شیخ احمد بن رزق اللہ الانصاری الحنفی کے ہاتھوں مرتب ہوئی۔

(۵) شیخ عبداللہ بن صاحب القاموس (م ۳۱۱ھ) نے جامع الاصول پر چند زوائد لکھے

اور نام تسہیل طریق الوصول فی الاحادیث الزائدۃ علی جامع الاصول کہا۔

(۶) تیسریں الوصول — انہی شیخ ابن الدبیج کی کتاب ہے۔

بالآخر ان ستہ کبر میں سے ہر ایک اصحاب حدیث اور جامعین آثار کی صف میں

جلوہ آ رہے۔ اور دستور تالیف بھی یہی ہے۔

جامع الاصول فی احادیث الرسول کے ایک اور نمونے پر نظر دوڑائیے، یہ

کتاب "جمع الفوائد من جامع الاصول و مجملہ السنن" سے جس

کی وجہ تسمیہ ہی یہ نمازی کر رہی ہے کہ اس کا بنی دو کتابیں ہیں۔ جن میں سے ایک

سہ اتحاد النبلاء و المنقین ص ۲۶ و مفرد جامع الاصول ص ۲۵ مع مصرک ۱۸۱ ص ۲۶ یہ تسمیہ پیش کردہ

عبارت سے مفہوم نہیں ہوتا و حقیقی سہ اتحاد النبلاء و المنقین ص ۲۶۔



مقدمہ (الفوائد) میں ایسی تخیلیط کیوں ہو گئی۔

اور اگر جمیدی صاحب کتاب الجمع بین الصحیحین کی ہمت پر توجہ فرمائیے تو ان کی تکذیب بھی اسی حد تک نظر آئے گی کہ

”وے ترتیب احادیث بحسب فضل صحابی راوی حدیث کردہ مثلاً امامیث

ابو بکر صدیقؓ را مقدم کردہ بعدہ عمرؓ را تا نام عشرہ مبشرہؓ

یعنی صحاح ستہ کو منسب صحابہ پر مرتب کر لیا اور پس

البتہ حافظ جمیدی نے بعض منقادات پر تعلقاً یا تلمیحاً کچھ اضافات کئے تو ان پر ناقدین

تہذیب الفتن نے بھی تعاقب فرمایا۔ چنانچہ

”عراقی در الفیہ گوید ان الجمیدی زاد فی جمیعہ الفاظاً و تہاتت لیست فی

واحدهما من غیر تمیز و هذا مما انکر علیہ لان جمع بین کتابین

ضمن این ضائق الزیادۃ“

اور یہ بحث بجائے خود اپنے اندر بے شمار سر اور غوامض رکھتا ہے۔ جس کے

لئے دوسرا موقع زیادہ مناسب ہوگا۔ ولعل اللہ یجدات بعد ذلك امرا۔

الغرض جمیدی نے صحیحین کو ملا کر اپنی کتاب ”مسانید کے ہیچ پردوں کر دی۔ جو ان

کا ابداع نہ تھا بلکہ ان کے گرد و پیش یہ عنوان (منسب) مختلف طریقوں میں گھوم رہا تھا۔ جن

میں سے مثلاً امام احمد بن حنبل کا راستہ اختیار کر کے ہر ایک صحابی کی مرویات کو یکجا

کر دیا۔ یہ ہے جامع الاصول لا امامیث الرسول کا جوہر اور جوہر الجواہر یعنی الجمع بین الصحیحین

سہ جمع الزوائد بھی تو کتاب کے موضوع میں داخل ہے۔ عراقی نے الفاظ مثلاً ”لعمدہ بقامی در حاشیہ

الفیہ گفتہ قال الجمیدی رہا زدت زیادات من تہاتت و شرور بعض الفاظ الحدیث و تفت علیہا

فی کتب من اعنی بالصیحہ کلا سماعی و البرقانی قال بان بسوق الحدیث ثم میتر ثم لیقول الی

ہنا انتہت روایت البخاری مثلاً و من هنا زادة البرقانی و هذا واضح ثم میتر با حفی منہ ناند

دبما یسوق الحدیث کاملاً اصلاً و زیادۃ ثم لیقول لفظ کن ازادہ فلان و نحو ذلك فقد حصل

التمیزا جمالاً و تفصیلاً و اتحات مثلاً و کشف مثلاً و مداول مثلاً و اتحات النبلا مثلاً۔

تخرید مدین دونوں کا جو ہر صحیحین اور سنن الربیعہ ہیں۔ جن کی صرف ترتیب کا ہنچ ہر درجہ پر بدل گیا ہے۔ مگر جس طرح ابن اثیر جزیری جامع الاصول لا عادیث الرسول کے جمیع الصفات نام کی وجہ سے مشہور ہیں۔ اسی طرح حبیدی الجمع بین الصحیحین کے پرشکوہ نام سے معروف اور زرین کی کوشش سے بھی اہل نظر نا آشنا نہیں۔

**ایک اور مثال** | شیخ علی المتقی برہان پوری (م ۱۰۶۶ھ) مشہور اور زہد و تقویٰ میں معروف ہیں۔ ناقلمین آثار حدیث میں آپ کی گوہر تابناک تالیف کنز العمال کی جو روح و عطا سے تمام عالم اسلام متمتع ہے، طراز عنوان نرالا، ترتیب الوکھی اور کمثر آثار کے اعتبار سے کثر من کنوز الاعمال والامثال ہے۔

نہ من برہمن گل عارض غزل سرایم و بس  
کہ عنذیب تو از ہر طرف ہزارا نند

کنز العمال کے ہر ایک باب میں رسول اللہ صلی اللہ علیہ وسلم کے افعال و اعمال کی تقسیم جدا جدا ہے۔ اور ترتیب فقہی۔ لیکن ایشخ المتقی نے یہ خزائن کہاں سے حاصل کئے۔ انکا ظہور نو دسویں صدی کے آخر میں ہوا۔ سن وفات شیخ م ۱۰۶۶ھ ہے۔ اعا دیث و آثار کے منتشر اجزا ان کے ظہور سے صدیوں پیشتر معاجم، مسانید، سنن اور جوامع میں مدون ہو چکے تھے جس سے اب ایک ایک روایت کے حاصل کرنے کے لئے کسی قسم کے حال کی گنجائش و ضرورت نہ تھی۔ مزید برآں ان کی خوش نصیبی تھی جو انہیں اپنے ہی قرن دعا شہ کے مولف علامہ سیوطی (م ۹۱۱ھ) کی ایک تارونہ بعنوان مجمع الجوامع دستیاب ہو گئی۔ جس نے یہ تغیر سلوب کنز العمال فی سنن الاقوال والافعال کی شکل اختیار کر لی، اس کا تذکرہ سنتے۔

”... شیخ علامہ علاؤ الدین علی بن حسام الدین الہندی الشہیرہ بالمتقی ابن کتاب را مرتب کردہ وکنز العمال فی سنن الاقوال والافعال نام تہادہ۔“  
”و ذکر کردہ کہ بروایات بسیار در کتب حدیث از تالیف ائمہ واقف شدیم۔“  
لیکن بیچ کتابے دہا نہا اکثر الجمع ازیں کتاب ندیدم زیرا کہ جامع اصول و

آہستہ آہستہ... پس اول جامع صغیر و زوائد آرا سبب نموده و منہج العمال  
فی سنن الاقوال نام کردہ بعد قسم اول را بموجب نموده "غایۃ الاعمال فی  
سنن الاقوال" نام نہادم۔

"پنتر قسم دوم افعال را بموجب ساختہ بمشدرک الاقوال مسلی ساختم۔ بعدہ ہر ایک  
ترتیب براسلوب جامع الاصول مرتب کردہ و مجموع را کنز العمال  
نامیدہ شد۔"

بعدہ انتخاب و تخیص آں کرد پس کتاب لے در چہار مجلد آمد۔

ماخذ مذکور میں جامع صغیر کا مشارع علیہ سیوطی ہی کی ایک اور تالیف جامع الصغیر ہے

کہ بخلاف اسناد صرف الفاظ حدیث بہ ترتیب ہر جامع استخراج ماخذ پر مدون ہے اور یہ

جامع الصغیر بھی سیوطی کی جمع الجوامع ہی کا دوسرا چہرہ ہے الفاظ مقدمہ میں "و

سمیتہ الجامع الصغیر من حدیث البشیر الذی بدلائہ مقتضب من الکتاب

الکبیر الذی سمیتہ جمع الجوامع و فصدت فیہ جمع الاحادیث النبویۃ۔"

یہ سے کنز العمال فی سنن الاقوال والافعال جیسی ضخیم اور منتم بالشان کتاب کا قطعہ اور

مولف شیخ علی المتقی صدر نشین بزم مؤلفین حدیث میں لیکن مال یہ ہے کہ ان کی کاوش

خود سیوطی کی سعی کی رہن منت ہے۔ اس طرح اگر جناب سیوطی کی نگ و دو کا پتہ لگایا

جائے تو کچھ عجب نہیں کہ ان کی آخری منزل بھی تجرید زرین تک ثابت ہو۔

ایک اور مثال | یہ بل السلام شرح بلوغ المرام مؤلف امیر سیانی ہے "البدرا التمام"

فاضل حسین المغربی دم اللہ علیہ کی تخیص لکن خود را البدرا التمام بھی اس داغ سے نہیں

بچی۔ مؤلف (حسین المغربی) کے تذکرہ میں منقول ہے۔

"وہو مصنف شرح بلوغ المرام و ہر شرح حامل نقل فیہ ما

فی التلخیص من الکلام علی متنون الاحادیث و اسانید ہا ثم اذا کان

الحديث فی البخاری نقل شرحہ من فہم المباری و اذا کان فی

لہ تحت البیلا کتاب جمع الجوامع امام سیوطی کے ذیل میں مذکور جامع الصغیر ص ۱۷۷

صحیح مسلم فقد شرح من شرح النووی و تارة ینقل من شرح السنن  
لابن رسلان و لکن لا ینسب هذه النقول الى اهلها غالباً مع  
کو نہ یسوقہا باللفظ.....

اور اس سے مفہم ہے ابھی ابھی ہمارے ہی ملک میں بعض اصحاب (الستہ کے  
جو عربی شروع جلوہ بار ہوئے ہیں ان کا تجربہ فرمایا ہے تو ان میں سے ایک بھی "بدر تمام"  
کی طرح "داغ" سے پاک نظر نہ آئے گا۔ مگر افسوس ہماری جرمن ایسے اصحاب پر محفوظ  
اور صرف صدیق حسن خاں کے لئے محفوظ ہیں۔

مدت ہوئی کہ آسمان برسر اختلاف ہے،

ایک ٹھہری پہ سے عتاب سب کی خطا معاف ہے

**فتح البیان للنواب** | ان ہندوستانی شارحین صحیح مسلم و سنن ابوداؤد و مؤطا میں آپ

کو "السدر التمام" کی طرح ماخذ اور تفصیل "ما" پر عموماً اشارہ تک نہ ملے گا۔ مگر نواب  
صدیق حسن خاں کی "فتح البیان" عربی تفسیر کے معاملہ میں عجیب چینی حد سے گزر چکی ہے۔  
حالانکہ اس تفسیر کے متعلق (نحو) فرماتے ہیں — "فتح البیان" یہ اٹھارہ تفاسیر سے منتخب  
ہے۔ اگر یہ مقدار کثیر تفسیر شوکانی سے اخذ ہے۔ اس میں بھی اختصار طریقہ سلف  
پر اظہار کیا گیا ہے۔" ۱۰

اس پر ایک نہروان نے فرمایا "بہتر یہ تھا کہ نواب صاحب تفسیر شوکانی ہی شائع  
کر دیتے۔ فرمایا اس کا کیا جواب دیا جاتا ہے،

اور تاج مکمل ص ۲۰ میں فرماتے ہیں۔

"ایں تفسیر و جامع ایں اوراق اولاً اختصار کرد پستہ برآں از دیگر تفاسیر  
مغزہ چیز را افزوده تا آنکہ کتابے مستقل گردد و مسی شد بفتح البیان فی  
مقاصد القرآن"

۱۰ بدر الطالع ص ۲۳ جلد ۱۔ و تاج ص ۲۳ ۱۰ ۱۱ ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

تولفا میر ملک ص ۱۱

اسی طرح اہم شوکانی کی تالیف "ارشاد الفحول الی تحقیق الحق من علم الاصول" کے ذکر میں فرماتے ہیں۔

"وایں کتاب را مختصر لست از کتاب حروف "حصول المامول" نام کہ اولاً در ہندوستانیا در قسطنطنیہ طبع شدیہ

اسی طرح امام شوکانی کی تالیف "الفہم المرانی" کے تذکرہ میں فرماتے ہیں۔  
"وایں کتاب نزد ایں بندۂ شرمندہ موجود است واز ان در "دلیل الطالب" وجزاں انتفاع کثیر بدست آوردہ۔ کتاب مذکورہ کا پورا نام "دلیل الطالب الی ارجع المطالب" ہے۔

اسی طرح "السبل الخیرات" شوکانی کے تذکرہ میں فرماتے ہیں۔  
"وکل را در فارسی باختصار برود وید ورا اھلہ من ابط المسائل مطالعہ نام کردہ" "السبل الخیرات" شرح ہے "الذہار" کی جیسا کہ اس مقالہ میں ایک مقام پر مذکور ہوا،

اس طرح کتاب "دلیل الفحار" کے ذکر میں فرماتے ہیں۔  
"گوئم" و "دلیل الفحار" نزد ایں مستہام موجود است و ہر چند بعض فوائد او فرزندم عزیزم در عرف الجادی من جان ہدی الہادی "ترجمہ کرد۔  
ما دل نے خواہد کہ احکام و مسائل اورا مستقلاً در زبان پارسی بہ ترتیب اصل حاشیہ یک جا فرام آوردہ شود" ہے

اسباب مطاعین | امیر الملک پران مطاعین کا مجری لکھنؤ ہے جہاں کے سب سے بڑے عالم کے متعین نواب صاحب کے قلم سے یہ الفاظ نکل گئے۔

"گوئم و انین وادی سنت باجوائے تلامذہ ملا عبد العلی لکھنوی در دیار ہند کہ ایشان مرا ملک العلماء و بحر العلوم یاد سے کند و بدایں شہر شدہ با آنکہ

۱۔ التاج المکمل ص ۲۵۲ ۲۔ التاج المکمل ص ۳۰۵ ۳۔ التاج المکمل ص ۳۰۵ ۴۔ التاج المکمل ص ۳۰۵

۱۶۶ التاج المکمل

دشمنگاہ ایشاں در معقول بود و علوم شرعیہ را کم تر در زبیدہ خصوصاً علم تفسیر و حدیث  
و آن چہ در فقہ و اصول آن نوشتہ خانی از غلط و مسامحات نیست۔ حالانکہ  
در عصر ایشاں و بعد از ان در دیار دہلی و جز آن ائمہ گذشتہ اند کہ جامع بودند  
در میان معقولات و منقولات و معارف و سلوک و آہنہ استحق تر اند با این نقاب  
لا یسما غاندان زبیشاں حضرت شاہ ولی اللہ محدث دہلوی کہ ہر فرد ایمان دودان  
شیخ وقت خود بود و جمیع علوم عقلیہ و نقلیہ انصاف داشت کہ مالات ظاہریہ  
و باطنیہ و لکن مفاسد جمل تعصب در عصر نے گنجد۔

بجز العلوم لا عبد العلی دم ۱۲۳۵ھ قطب الدین کے پوتے ہیں۔ جن سے مولانا عبدالحی  
لکھنوی کا نسب گرامی پشت سے منبہ ہے۔ (عبدالحی بن عبدالحسین بن امین اللہ بن  
احمد بن محمد یعقوب بن عبدالعزیز بن محمد سعید بن قطب الدین) تذکرہ علمائے ہند فارسی  
امیر الملک اور مولانا عبدالحی لکھنوی کے مشاہرت کی اصل بنیاد یہی تحریر تھی جسے اختلاف مسلک،  
رشک معاشرت اور احد الفریقین کے دنیوی عز و جاہ میں برتری نے اور ہمیں دیا جب  
نواب صاحب کے موافقات میں انخاف النبلا طبع ہوئی۔ مافی الباب اصحاب تراجم کی  
توثیق دخیات میں مؤلف یا ماخذ کسی ایک کی غلطی پر مولانا عبدالحی نے پوری ایک کتاب  
لکھ دی۔ (ابرار النبی الواقع فی شفاء العی) ۱۲۷۵ھ

نواب صاحب کی طرف سے ان کے مندرجات کی توثیق اور معترض کی تردید پر مولانا  
محمد شیبہ سوانی نے عبد البصیر کے نام سے تبصیرۃ المناقدہ بدرکید الحاسد لکھا  
دی۔ اور اس جنگ نے پوری قوت کے ساتھ دنیا کے علم کو اپنے اندر لپیٹ لیا، اس  
زور آزادی میں خرقین نے ایک دوسرے کے مختار مائل پر حرف گیری کے بجائے نئے  
نئے طریقوں سے مقابلہ شروع کیا۔ نواب صاحب اپنی تائید میں عنوان بدل بدل کر کتابیں شائع  
کرتے رہے۔ اور مولانا لکھنوی اپنی تائید میں۔! گرامیر الملک کے موافقات پر ان  
کے افسند کی وجہ سے عام بیچارہ شروع ہو گئی۔ جس پر مختصر سی بحث اس

۱۲۷۵ھ تا ۱۲۷۶ھ اصل مؤلف امیر الملک ۱۲۷۵ھ دہو علی مصنفات حسن الصداق الفنون ج ۱ ص ۱۲۵۵ (۱۲۷۵ھ)



# نہمستان

(اثر صہبائی کا ایک مجموعہ کلام)

(از جناب ابوعلی الاثری صاحب کالج اسٹور، اعظم گڑھ)

میں ایک روز تفریحی مطالعہ کے لئے اردو دواوین کا جائزہ لے رہا تھا کہ اثر صہبائی کا دیوان نہمستان ہاتھ آ گیا۔ میں نے اس کو الٹ پلٹ کر دیکھا تو بہت پسند آیا۔ شروع میں مولانا سید سلیمان ندوی رحمۃ اللہ علیہ کا مقصود بھی شامل ہے۔ میں نے اس کو پڑھا تو معلوم ہوا کہ اس وقت کا ہمارا یہ نوجوان شاعر جواب عالم کہوت سے بھی آگے ہو گا اجمدیت ہے تو اور زیادہ دلچسپی پیدا ہوئی۔ ذیل کی چند سطور میں میرے اسی مطالعہ، دلچسپی اور تاثر کا نتیجہ ہیں۔ معلوم منبع ان دو باتوں نے کہ نیکو شہرت پائی، اور ان کو مولانا سید سلیمان صاحب نے بھی تعجب کے ساتھ لکھا ہے کہ شیعہ حافظ قرآن اور اہل حدیث شاعر نہیں ہوتے۔ لیکن اتنا تو کسی قدر سچ ہے کہ اہل حدیث طبقہ میں حکیم مومن خاں کے سوا کوئی دوسرا مشہور اردو کا شاعر نہیں ہوا۔ حکیم مومن خاں نے اپنی اہل حدیثیت اور غیر مقلدیت کو نہیں چھپایا اور صاف صاف کہا۔

ارباب حدیث کا فرمان برہوں      تقلید کے منکروں کا سر و قتر ہوں

مقبول روایت آئمہ نہ تیا کس      یعنی کہ فقط مطیع پیغمبر ہوں

خالص ہوں محمدی میرا دین اسلام      گورائے صواب ہو نہیں مجھ کو کام

تقلید کی چٹھری تو نبوں کا شیعہ      کس واسطے چھوڑ دیجئے افضل نزام

سے نام آرزو کا تو دل کو نکال لیں      مومن نہ ہوں جو رباط رکھیں بدعتی سے ہم

سید صاحب نے لکھا ہے کہ اہل حدیثوں کے شاعر نہ ہونے کو مولانا سید سلیمان صاحب نے بھی خوب مشہور کیا ہے۔ یہ تو ہم نے بھی اپنے کانوں سے سنا ہے کہ ان کی تقریر میں کوئی شعر کامل آ جانا تھا تو صحیح نہیں پڑھتے تھے۔ فرماتے تھے کہ خود شکر کہنا تو بڑی بات ہے

میں دوسرے کا شعر بھی جوڑوں اور صحیح نہیں پڑ سکتا۔ اور اس کے متعلق ہمیں یہ صاحب کی یہ توجیہ بہت پسند آئی کہ ماعلمناہ الشعد، ینبغی لہ۔ شعر صحیح پڑھنا بھی سنت سنی کی تقلید ہے۔ ہم نے خود آج تک کسی مشہور اہل حدیث شاعر کا نام نہیں سنا ہے۔

مولانا حافظ عبداللہ صاحب غازی پوری کے گھرانہ میں شعر و شاعری کا بھی چرچا تھا اور ان کے دونوں لائق بھائی بھی مولانا عبدالرحمان، مولانا عبدالننان شاعر تھے۔ اور دو فارسی دونوں زبانوں میں طبع آزمائی کرتے تھے علی الترتیب بقا اور وفان کے تخلص تھے۔ اور شمشاد مکضوی کے شاگرد تھے۔ جو درشتہ چشتہ رحمت غازی پور میں فارسی کے استاد تھے۔ اور جن کا لکھنؤ اسکول میں ایک خاص درجہ ہے۔ اور تلامذہ کی ایک بڑی تعداد کے مالک ہیں۔ لیکن ان بزرگوں سے اردو شاعری میں کوئی شہرت حاصل نہیں کی۔ اور نہ شعر و سخن میں ان کا کوئی مرتبہ متعین ہوا۔ یہی حال قریب قریب مولانا یوسف شمس فیض آبادی کا بھی ہے۔ جو زیادہ تر مدرس لکھے تھے۔ اور اچھڑیٹ کانفرنس کے اجلاسوں میں پڑھتے تھے۔ لیکن ان کی شہرت بھی اس دائرہ سے آگے نہ بڑھ سکی۔ ہمارا خیال ہے کہ دینی ذوق اور شاعری اکٹھا نہیں ہو سکتی۔ دینی ذوق بڑھے گا تو شاعری ختم ہو جائے گی۔ اور شاعری ترقی کرے گی تو دینی ذوق باقی نہیں رہے گا۔ مولانا ابراہیم میر سیالکوٹی کے ساتھ ان کا تخلص بران کے نام کا جزو لاینفک تھا۔ لیکن ہماری نظر سے آج تک ان کا کلام نہیں گذرا۔ مولانا مسعود قمر ناری اپنے نام کے بائے اپنے تخلص ہی سے مشہور ہیں۔ ان کے مضامین کے پڑھنے کا اتفاق تو ضرور ہوا۔ لیکن ان کا کوئی شعرا ب تک سننے میں نہیں آیا۔ مولانا ابوالکلام کا تخلص آزاد بھی ان کے نام کا جزو لاینفک ہے اور وہ اپنے نام اور تخلص دونوں کے ساتھ مشہور ہیں۔ بلکہ ان کے نام کے ساتھ تخلص آزاد نے بھی اتنی شہرت پائی کہ کسی اور کا آزاد تخلص رکھنا مشکل ہو گیا۔ بلکہ ان کی شخصیت اور ذات کے ساتھ ایسا تخلص ہو گیا کہ آزاد کا لفظ ان پر آتے ہی ذہن بے اختیار ان کی شخصیت کی طرف منتقل

لے شاعری میں شہرت نہ ہی لیکن قاضی غلام محمد پشاور، نواب صدیق حسن خان، مولانا عبدالکریم مصنف دیوان گلشن ہدایت، مولانا محمد العزیز صاحب مصنف نظم ایمان، مولانا محمد فاخر زکریا آبادی وغیرہ اور ہمارے پنجابی شاعر تو متعدد ہیں۔ جو سب اچھے پدے کے ہیں (دین)